

# Forti Mosta

minn Vincent Zammit

*L-istorja tal-gżejjer Maltin hiġa ddominata mid-diversi popli li wasslu l-Malta u ma' żmien indunaw bil-importanza strategika tagħha. B'hekk, wara li dawn l-istess qawwiet barranin iddeċidew li jibqgħu l-Malta, indunaw bil-bżonn li jkollhom jibnu numru ta' difiżi halli l-pożizzjoni tagħhom tkun aktar żgħira.*

**Meta** nitkellmu dwar postijiet ta' difiża l-aktar postijiet li wiehed jahseb fihom huma dawk ta' madwar il-kosta. Fil-fatt hekk għandu jkun, il-parti l-kbira ta' kull tip ta' fortifikazzjoni nbriet madwar il-kosta tal-gżejjer Maltin. Dan minhabba l-fatt li meta nbnew l-istess difiżi, is-sahha ta' l-artillerija kienet ferm differenti minn kif nafuha ahna illum. Minhabba f'hekk, kien kollu ta' xejn li wiehed jibni fortizzi qawwija fuq ġewwa tax-xatt. Il-kanuni ta' dak iż-żmien ma kienx ikollhom is-sahha biex iwasslu l-balal tagħhom f'distanzi kbar.

Ir-rahall tal-Mosta għandu d-difiżi tiegħu wkoll. Forsi l-aktar li jispikkaw fl-isem huma l-linji tas-swar magħrufa bhala Victoria, kif ukoll il-Forti Mosta. Forsi hafna jahsbu li dawn huma żewġ fortifikazzjonijiet li m'għandhomx x'jaqsmu xejn ma' xulxin. Ghalkemm huwa veru li hawnhekk qeghdin nitkellmu dwar żewġ tipi ta' sistemi differenti, fl-

istess hin haġa kienet tikkumplimentata l-oħra.

Is-seklu dsatax kien wiehed ta' tibdil. It-teknoloġija bdiet tinbidel mil-lejl għan-nhar. Kemm it-teknoloġija fuq il-bahar bdiet tinbidel, kif ukoll fuq l-art. Il-bastimenti bdew isiru aktar hfief, kif ukoll bdew jinbnew bl-azzar. L-istess bastimenti beda jkollhom kanuni kbar u b'sahhithom fuqhom. Sadanittant it-teknoloġija fl-azzar kienet bdiet toffri lill-inġiniera l-possibilitajiet biex isiru kanunu kbar u li jwasslu aktar il-bogħod. Dan kollu kien ifisser li s-sistemi ta' għied kellhom jinbidlu wkoll.<sup>1</sup>

Wahda mill-fortizza l-godda, li nbriet b'dawn l-hsibijiet kienet dik tal-Mosta. Mogħtija l-isem tar-rahall, din il-fortizza għadha tgawdi hafna mill-istess disinji u bini oriġinali tagħha. Il-forti nbriet fl-inhawi fejn hu magħruf bhala Misrah Ghonoq. Fl-istess inhawi nsibu fdalijiet arkeoloġiċi ta' importanza.<sup>2</sup> Il-

→ ikompli paġna 118

Tel: 420776

Medialink<sup>2</sup>

Special Offers for all students

medialink group

your perfect IT partner!

MEC

AWARD

kyworks

E

courses

Courses & IT Training

Computer Hardware

Software Development

Internet Services

medialink@ertium.com

# Il-Forti Mosta

➔ minn paġna 117


pjan oriġinali tagħha kien sempliċiment fortizza b'hames faċċati. Il-post fejn hi ja mibnija huwa ideali għax minn hemm l-għassiesa setghu jikkontrollaw mhux biss l-inhawi, iżda l-istess parti sostanzjali mill-kosta.

Minhabba din il-pożizzjoni hekk importanti li l-għan prinċipali kien li din il-fortizza tkun armata b'numru ta' kanuni ta' daqsijiet differenti. Il-forti b'diet tinbena fis-sena 1878.

<sup>3</sup> Il-hsieb kien li jkollha 11 il-kanun ta' 64-pdr <sup>4</sup> RML.

<sup>5</sup> Minn dawn erbgha kellhom ikunu impoġġija fuq sistema ta' pjattaforma li tinzel 'l isfel wara li tispara. Is-sebgha l-oħra kellhom jitpoġġew fi kmamar, fl-istess swar tal-fortizza. Kellhom jitpoġġew żewġ kanuni RML, iżda ta' 6.6 pulzier. <sup>6</sup>

Madwar il-forti kien hemm il-hsieb li jitpoġġew aktar kanuni. <sup>7</sup> Interessanti huwa d-dettal li dawn it-tip




ta' kanuni kienu qeghdin mahsuba li jitpoġġew fil-fortizza, meta fil-verità kienu diġà qeghdin jiġu skartati mill-istess awtoritajiet. <sup>8</sup> Forti Mosta giet mitmuma fis-sena 1885. <sup>9</sup>

Fis-sena 1888 kien hawn f'Malta żewġ uffiċjali Ingliżi, il-Maġġur General Goodenough u Lt. Sir Lothian Nicholson. Waqt l-ispezzjonar tad-difiżi li

➔ ikompli paġna 119

# HSBC



## YOUR WORLD OF FINANCIAL SERVICES

# Il-Forti Mosta

➔ minn paġna 118

kien hawn f'Malta, huma rrimarkaw li "...l-Forti Mosta m'hijiex fortizza sodisfaċenti, ghalkemm il-pożizzjoni taghha hija tajba hafna, u jekk tkun armata mill-ġdid, ghandha toffri difiża ahjar. Fl-istess hin ma' taghmilx sens li titwaqqa' u terġa tinbena mill-ġdid..."<sup>10</sup>

Huwa hafna interessanti li l-Forti Mosta spiċċat tinbena fis-sena 1885. Fl-istess sena kien diġà qiegħed isir is-suġġerimenti dwar it-tibdil fl-armamenti taghha. Fil-fatt maż-żmien tpoġġew aktar kanuni, li kienu naturalment aktar moderni. Barra minn hekk kien hemm il-bżonn li tinbena parti ohra quddiem l-istess swar tal-forti oriġinali, biex b'hekk ġiet imkabbra wkoll. Il-kanunu li tpoġġew kienu mpoġġija fil-parti l-ġdida. Huwa interessanti li dawn iż-żewġ kanunu kienu jiddefendu parti sostanzjali mill-istess kosta li kien hemm quddiemhom. B'hekk, bastimewnti ta' l-ghadu li jkun resqin lejn id-dahla tal-Port il-Kbir u l-Port ta' Marsamxett setghu jiġi milqugha bl-isparar minn hafna qabel.

Forti Mosta għaddiet mill-istess esperjenza bhal ma għadew numru ta' fortizzi ohra mibnija mill-Ingliżi. Sakemm waslet it-Tieni Gwerra Dinjija, kemm il-linji tas-Swar Victoria, kif ukoll il-fortizzi mibnija biex jagħmlu parti minn din is-sistema tad-difiża kienu spiċċaw ma jiffurmawx parti mis-sistema. Sas-sena

1938 Forti Mosta kienet qiegħda tintuża bhala mahzen tal-munizjon.<sup>11</sup>

- 1 Dwar dawn it-tibdiliet u kif influwenzaw il-hsibijietta' l-awtoritajiet Ingliżi fil-Mediterran, ara Quentin Hughes *Britain in the Mediterranean and the defence of her naval stations*, 1981.
- 2 Minn jaf jekk ma kienx hemm aktar fdalijiet ta' dan it-tip u biex inbniet il-fortizza ġew meqruda bhal ma kien ġara f'inhawi ohra madwar Malta?
- 3 Stephen C. Spiteri *The British Fortifications*, Malta 1991, p. 103.
- 4 L-abbrevazzjoni 64-pdr tfisser li dan il-kanun kien jispara balal li jiżnu 64 libbra.
- 5 L-abbrevazzjoni RML tfisser *rifled muzzle loader*. Dan kien ifisser li l-balla kienet tiddahhal minn quddiem il-kanun.
- 6 Dan kien ifisser li l-wisa' ta' l-istess fetha tal-kanun kienet ta' dan daqs.
- 7 Spiteri 1991, p. 103.
- 8 Quentin Hughes *Malta: A Guide to the Fortifications*, 1985, p. 151.
- 9 Alfred Sammut-Tagliaferro 'British Fortifications and Defence of Malta 1800-1960', f'Archivium: *The Journal of Maltese Historical Research*: 1, Malta 1981, p 84.
- 10 Spiteri 1991, p. 109.
- 11 Spiteri 1991, p. 105.

# TA' KARLA *cellars*



WINES • SPIRITS • BEERS • TOBACCO • SNACKS

## Cash & Carry

As FARSONS AGENTS and Wholesalers, we stock a large selection of Wines, Spirits and Alcoholic Beverages together with a variety of Snacks, Confectionery, Tobacco Products, Soft Drinks, Mineral Water, Juices and Mixers.

**FREE DELIVERIES**

**OPENING HOURS:**  
Mon - Fri: 8.00 am - 7.00 pm  
Sat: 8.00 am - 1.00 pm



**TA' KARLA *cellars***  
WINES • SPIRITS • BEERS • TOBACCO • SNACKS  
Cash & Carry Vincenzo Ciappara Street, Rabat. Tel: 454876 459925 Fax: 451079